



Базар-Коргон ш., К.Култаев көч. № 85,
тел: (03736) 5-00-53

г.Базар-Коргон, ул. К.Култаева № 85,
тел: (03736) 5-00-53

17-февраль 2022-ж.

Базар-Коргон шаары

**Базар-Коргон шаардык Кеңешинин I-чакырылышынын
кезектеги XII-сессиясынын
№1-ТОКТОМУ**

Базар-Коргон шаар мэриясынын киреше бөлүгүнө 2022-жылга карата бекитилген
отургузуу жөнүндө

Базар-Коргон шаар мэриясынын 2022-жылга карата жергиликтүү бюджетин жана Базар-Коргон шаар Кеңешинин Бюджет-Экономика, сырткы жана ички инвестиция тартуу боюнча туруктуу комиссиясынын корутундусун угуп талкуулап, депутаттардын сунуш пикирлерин эске алып, Базар-Коргон шаардык Кеңешинин I-чакырылышынын кезектеги XII-сессиясы

ТОКТОМ КЫЛАТ:

1. Базар-Коргон шаар мэриясынын 2022-жылга бюджетинин киреше чыгаша бөлүгү боюнча жалпы 97153,9 миң сом анын ичинен, жергиликтүү бюджеттен 90053,9 миң сом, ал эми атайын каражат эсебинен (ата-энелер эсебинен чогула турган акча каражат) 7100,0 миң №1 жана №2 тиркемелерге ылайык бекитилсин.
2. Базар-Коргон шаардык кеңешинин жергиликтүү бюджетинин 2023-жылга болжолдуу киреше бөлүгү 98464,0 миң сомго, 2024-жылга 99602,2 миң сомго №3 тиркемеге ылайык бекитилсин.
3. Базар-Коргон шаар Мэриясынын корголуучу элементерине аппарат кызматкерлерин жана маданият бөлүмүнүн кызматкерлеринин эмгек маяна жана кошумча эмгек маяна үчүн 7931,0 миң сом, социалдык фондго төлөмдөргө 1207,0 миң сом, кызматтык кыдырууларга чыгашалары 550,0 миң сом, байланыш кызмат көрсөтүүсүнө 500,0 миң сом, транспорттук кызмат көрсөтүүлөргө (вице мэрге күнүнө 7литр бензин АИ-92 бир айга 140 литр бөлүнсүн) 400,0 миң сом, балдар бакчаларын тамак аш азыктарын алууга 9321,8 миң сом, көмүр сатып алуу жана отун башка түрлөрүн алууга 3108,2 миң сом, коммуналдык кызматтарга (таза суу акысы мектептер жана балдар бакчалары) 360,0 миң сомго бекитилсин.
4. Кыргыз Республикасынын бюджет кодексинин 24-статьясынын 2-пунктуна ылайык Базар-Коргон шаардык мэриясынын резервдик фондуна 900,5 миң сомго бекитилсин.
5. Базар-Коргон шаар кеңешинин корголуучу элементерине эмгек маяна үчүн 841,5 миң сом, социалдык фондго төлөмдөргө 125,0 миң сом, кызматтык кыдырууларга чыгашалары 120,0 миң сом, шаар кеңешинин төрагасынын транспорттук кызмат көрсөтүүлөргө (күнүнө 7литр бензин АИ-92 бир айга 140литр бөлүнсүн) 89,2 миң сомго бекитилсин.

6. Базар-Коргон шаарына караштуу «Тазалык» муниципалдык ишканасына элден чыккан таштандыларды ташуу үчүн 7000,0 миң сомго бекитилсин жана Борбордук көчөлөрдөгү арыктан чыккан ылайларды тазалоо «Тазалык» муниципалдык ишканасына милдеттендирилсин.

7. Муниципалдык менчикти башкаруу Департаментине которулуучу элементерине 4000,0 миң сом акча каражаты, У.Сыдыков атындагы парк үчүн 500,0 миң сом жана А.Текебаев атындагы борбордук стадионго 500,0 миң сом субсидия катары берүү бекитилсин.

8. Базар-Коргон шаарына караштуу У.Сыдыков атындагы парктын агын суудан болгон карызына (тийиштүү иш кагаздары толук болгондон кийин төлөп берилсин) 300,0 миң сомго бекитилсин. («СПА Мурап» ишканасынан өтүнүч кат тиркелет).

9. Базар-Коргон шаар мэриясына караштуу «Базар-Коргон Сууканал» ишканасына элди таза суу менен камсыз кылуу үчүн трубаларды жана счетчик алууга жана техника сатып алуу үчүн 7000,0 миң сом акча каражаты субсидия катары берүү бекитилсин.

10. Базар-Коргон шаарына караштуу балдар бакчаларынын корголгон статьялары үчүн 200,0 миң сом, курулуш материалдарын алуу жана куруу үчүн 4000,0 миң сом, жабдуулар сатып алуу үчүн 1000,0 миң сом, чарбалык товарлар сатып алуу үчүн 569,0 миң сом, мүлктү учурдагы ремонту үчүн 600,0 миң сом, №27 Мамалак, №33 Айшола, №41 Нурбакыт №36 Айкөл балдар бакчаларын ижара акысы үчүн 620,0 миң сомго бекитилсин.

11. Базар-Коргон шаарына караштуу орто жана тогуз жылдык мектептердин корголгон статьялары үчүн 500,0 миң сом, курулуш материалдары алуу жана куруу үчүн 4000,0 миң сом, эмеректер сатып алуу үчүн 794,7 миң сом мүлктүү учурдагы ондоо үчүн 200,0 миң сом жана чарбалык боюмдарды сатып алуу үчүн 200,0 миң сомго бекитилсин.

11. Базар-Коргон шаарына караштуу көчөлөргө жаны асфальт төшөөгө 11000,0 миң сом акча каражаты бөлүп берүү бекитилсин.

12. Базар-Коргон шаарына караштуу жаны конуштарга зым, опора, электр чубалгыларын сатып алуу үчүн 1021,8 миң сомго бекитилсин.

13. Базар-Коргон шаарына караштуу көчөлөргө жана таала жолдоруна труба сатып алууга 150,0 миң сом бөлүп берилсин.

14. Базар-Коргон шаарына караштуу көчөлөргө ылдамдык тепкич сатып алып жана жол белгилерин жасатып орнотууга 200 миң сом, акча каражаты бөлүп бекитилсин.

15. Базар-Коргон шаарынын аппарат кызматкерлерине жана шаардык кеңештин кызматкерлерине оргтехника (компьютер, принтер) алууга 400,0 миң сомго бекитилсин.

16. Базар-Коргон шаарына караштуу Т.Сайдуллаев көчөсүнө тротуар куруу үчүн 1500,0 миң сомго бекитилсин.

17. Базар-Коргон шаарына караштуу көчөлөрдүн жашылдандыруу көрктөндүрүү үчүн көчөт сатып алып, эгүүгө 100,0 миң сомго бекитилсин.

20. Базар-Коргон шаарына караштуу көчөлөрдү жана таала жолдорун сүрдүрүп тегиздөөгө күйүүчү май(саярка) үчүн 300,0 миң сомго бекитилсин.

21. Базар-Коргон шаарына караштуу көчөлөргө таза суу түшкөндөн кийин жана талаа жолдоруна шагал төшөөгө 500,0 миң сомго бекитилсин.

22. Базар-Коргон жайыт пайдалануучулар жалпы киреше бөлүгү 900,0 миң сом анын ичинен жайыт падалануучуларга 3төн эки бөлүгү 600,0 миң сом бекитилсин, жана жергилүү

бюджеттин эсебинен АРИС тарабынан келген грейдерге дөгөлөк сатып алуу үчүн 300,0 сомго бекитилсин.

23. Базар-Коргон шаарына караштуу балдар бакчаларында тарбиялануучу балдардын тамак аш үчүн ата энелерден күнүнө бир балага 25 сомдон акча каражаты алынат, Базар-Коргон шаарынын бюджетинен күнүнө бир балага 18 сом акча каражаты берилет, ата энелерден чогула турган акча каражаты атайын номерленген мөөрлөнгөн квитанция менен алынсын.

24. Базар-Коргон шаарына (Фонд природы) жардамы менен атайын техникалар сатып алуу үчүн 3000,0 миң сом, жана атайын техника алуу үчүн 2000,0 миң сомго бекитилсин.

25. Борбордук мечиттин саркынды сууларын борбордук саркынды сууларына туташтыруу үчүн 500,0 миң сомго бекитилсин.

26. Базар-Коргон шаарына караштуу талааларга агын суу чыгарууга скважина куруу үчүн 1300 миң сом бекитилсин.

27. Базар-Коргон шаарындагы борбордук айланпаны реконструкциялоого 1500,0 миң сомго бекитилсин.

28. Базар-Коргон шаарынын калкка материалдык жактан жардам көрсөтүү максатында 1737,0 миң сом материалдык жардам (5,0 миң сомдон 10,0 миң сомго чейин, чет мамлекетке чыгып дарылануу үчүн 20,0 миң сом) өлчөмүндө жардам берилсин.

29. Базар-Коргон шаарына караштуу аксакалдарды жана маала комитеттерин эс алдыруу үчүн 250,0 миң сом бекитилсин.

30. МЧС үчүн 400,0 миң сомго бекитилсин.

31. Бешбадам айылындагы яма беккердин дезинфекциялоо үчүн 65,0 миң сомго бекитилсин.

32. Көз карандысыз баалоочунун кызмат акысы үчүн 150,0 миң сом Базар-Коргон шаарынын курулуш иштерин сметасын түзүү үчүн 400,0 миң сомго, технадзор кызматы үчүн 400,0 миң сом, Архитектура кызматы үчүн 600,0 миң сом, Мамлекеттик жана муниципалдык жерлердин иш кагаздарын даярдап бергендиги үчүн кызмат акысы 400,0 миң сом, Автокран кызматы үчүн

320,0 миң сом, Спорт оюндары үчүн 1000,0 миң сом, Эл каттоо үчүн 400,0 миң сом, Мал санак кызматы үчүн 100,0 миң сом, Көрнөк жарнактарды жасатып илдирүү үчүн 500,0 миң сом, Жолбун жүргөн иттерди атуу үчүн 400,0 миң сомго бекитилсин.

33. Базар-Коргон шаарынын алдын ала каралбаган чыгымдары үчүн 2500,0 миң сомго бекитилсин.

34. Базар-Коргон шаарына караштуу Бешбадам айылындагы Ачы кароолун эмгек маянасы 60,0 миң сом социалдык фондго төлөмдөргө 10,4 миң сомго бекитилсин.

35. Жыл ичинде белгиленген майрамдарга карата жергиликтүү бюджеттин эсебинен 3026,0 миң сомго бекитилсин. (тиркемеси тиркелет)

36. Базар-Коргон шаарынын 2023-жылдын 01-январына карата бюджеттик кодекстин негизинде жергиликтүү бюджетинин эсеп счетунда 50,0 миң сомдон кем эмес акча каражаты калдык катары калтырылсын.

37. Базар-Коргон шаарынын 2022-жылга бюджетинин аткарылыпшында толуктоо өзгөртүү киргизүү убагында бюджет жана экономика туруктуу комиссиясынын корутундуусу жана сессиянын токтомунун негизинде киргизилсин.

38. Аталган токтом Кыргыз Республикасынын «Кыргыз Республикасынын ченемдүү актылары жөнүндө» Мыйзамына ылайык Базар-Коргон шаарын мэриясынын расмий www.bazar-korgonmeria.kg веб-сайтына жарыялансын.

39. Аталган токтомду расмий жарыялоо жана Кыргыз Республикасынын ченемдик укуктук актыларынын мамлекеттик реестрине киргизүү жагы шаар Кеңешинин жооптуу катчысына милдеттендирилсин.

40. Бул токтомдун аткарылышын Базар-Коргон шаар Кеңешинин Бюджет-Экономика, сырткы жана ички инвестиция тартуу боюнча туруктуу комиссиясынын төрагасы Т.Нуркамиловко милдеттендирилсин.

**Базар-Коргон шаардык
кеңешинин төрагасы:**

Садыков З.Ш.